

Shrinkhala Ek Shodhparak Vaicharik Patrika



Indexed with
Google
scholar

Impact Factor
JIF = 4.473
SIF = 0.543

The Research Series

द्विभाषीय - मासिक

Shrinkhala

श्रिखला

Multi-Disciplinary International Journal



Shrinkhla Ek Shodhparak Vaicharik Patrika

25.	भारतीय संविधान में सामाजिक न्याय महिलाओं के संदर्भ में राजपाल मीणा, अलवर, राजस्थान	120-121
26.	विश्व में आतंकवादी गतिविधियाँ एक सामाजिक परिदृश्य (विशेष संदर्भ भारत) के० एच० वासनिक, अमरावती, महाराष्ट्र	122-127
27.	एम.एफ.हुसेन ने विभिन्न रूपों को ग्रिड संरचना और विभिन्न श्रृंखलाओं के माध्यम से उभारा—एम. एफ.हुसेन का अध्ययन कमलेश व्यास, जयपुर, राजस्थान	128-134
28.	पाली भाषा और साहित्य : एक अनुसंधानिक विमर्श आर० के० राय, खत्रीवाड़ा, सिकन्द्राबाद	135-137
29.	तिनके की मदद से आग जलाते — लीलाधर जगूड़ी वाई.सी.यादव, बुलन्दशहर	138-139
30	भूमण्डलीकरण के माध्यम (संचार) में स्त्री की जगह शैलजा, रूधौली, बस्ती	140-143
31	मूल अधिकारों कर्तव्यों एवं प्रजातान्त्रिक मूल्यों को जन-जन तक पहुँचाने में समकालीन कथा साहित्य की भूमिका पुष्पा यादव, कानपुर	144-146
32	साम संहिता में "ब्राह्मण, उपनिषद तथा अरण्यक" सुनीता सिंह, रामपुर मनिहारान, सहारनपुर, उ० प्र०	147-150
33	यशपाल—स्त्री चिंतन अंजू सिंह, खांड्रा, मिदनापुर	151-155
34	समाज की सच्ची तस्वीर उद्घाटित करता उपन्यास "आधा गाँव" संजीत, रोहतक हरियाणा	156-157
35	वल्लभाचार्य और पुष्टि मार्ग अनिल कलसी, होशियारपुर, पंजाब	158-161
36	कालीदास की नारी पात्रों का ललित कला में योगदान किरन, बांगरमऊ, उन्नाव	162-164
37	भाववाच्य में संस्कृत—व्याकरण—सम्मत पुरुष व वचन की व्यवस्था विनोद कुमार झा, वेरावल, गुजरात	165-168

भाववाच्य में संस्कृत-व्याकरण-सम्मत पुरुष व वचन की व्यवस्था

सारांश

"लः कर्मणि च भावे चाऽकर्मकेभ्यः" सूत्र में लकारों के तीन अर्थ बताये गये हैं— कर्त्ता, कर्म और भाव। सकर्मक धातुओं से लकार कर्त्ता एवं कर्म अर्थ में तथा अकर्मक धातुओं से लकार कर्त्ता एवं भाव अर्थ में होते हैं। कर्त्ता अर्थ में लकार होने पर कर्त्तृवाच्य होता है। कर्त्तृवाच्य में कर्त्ता में प्रथमा विभक्ति, कर्म में द्वितीया विभक्ति और क्रिया में कर्त्ता के अनुसार पुरुष व वचन होते हैं। कर्मवाच्य में कर्म में प्रथमा विभक्ति, कर्त्ता में तृतीया विभक्ति और क्रिया में कर्म के अनुसार पुरुष व वचन होते हैं। भाववाच्य में कर्म नहीं होता है, अतः इस वाच्य में कर्त्ता में तृतीया विभक्ति और क्रिया में पुरुषों में केवल प्रथम पुरुष व वचनों में केवल एकवचन होते हैं। प्रस्तुत शोध लेख में भाववाच्य के नियम को सूत्रनिर्देशपूर्वक तथा उदाहरण प्रस्तुतिपूर्वक विस्तार से बताया जायेगा।

मुख्य शब्द : आत्मनेपद, परस्मैपद, युष्मद्, अस्मद्, उपपद, समानाधिकरण, स्थानिन, अपि, शेष।

प्रस्तावना

"लः कर्मणि च भावे चाऽकर्मकेभ्यः" सूत्र में लकारों के तीन अर्थ बताये गये हैं— कर्त्ता, कर्म और भाव। सकर्मक धातुओं से लकार कर्त्ता एवं कर्म अर्थ में तथा अकर्मक धातुओं से लकार कर्त्ता एवं भाव अर्थ में निहित होते हैं। 'भाव' तथा 'कर्म' अर्थ में लकार होने पर 'आत्मनेपद' का विधान होता है। भाववाच्य ('भाव' अर्थ) में तथा कर्मवाच्य ('कर्म' अर्थ) में परस्मैपद होता ही नहीं है। फिर चाहे धातु परस्मैपदी हो, आत्मनेपदी हो या उभयपदी हो, इन दोनों वाच्यों में प्रत्येक धातु से पर लकार के स्थान में 'आत्मनेपद' का ही विधान किया जाता है, परस्मैपद का नहीं। 'भाव' तथा 'कर्म' अर्थ में धातु से 'यक्' विकरण होता है। 'यक्' में अन्त्य हल् ककार की इत्संज्ञा व लोप हो जाता है तथा 'य' सस्वर शेष रहता है। 'यक्' में ककार अनुबन्ध जोड़ने का प्रयोजन है— गुण, वृद्धि का निषेध और सम्प्रसारण करना। जैसे— 'भूयते' में 'यक्' के कित् होने के कारण 'भू' को 'सार्वधातुकाऽऽर्धधातुकयोः' सूत्र से प्राप्त आर्धधातुकगुण का निषेध हो जाता है। इसी प्रकार 'भूज्यते' में 'यक्' के कित् होने के कारण 'भूजेवृद्धिः' सूत्र से प्राप्त वृद्धि का निषेध हो जाता है। 'इज्यते' प्रयोग में 'यक्' के कित् होने के कारण 'यज' धातु के यण्- 'य' को 'वचिस्वपियजादीनां किति' सूत्र से सम्प्रसारण 'इ' हो जाता है।

भावः क्रिया, सा च भावार्थकलकारेणाऽनूद्यते। युष्मदस्मदभ्यां सामानाधिकरण्याऽभावात् प्रथमः पुरुषः। तिङ्वाच्यक्रियाया अद्रव्यरूपत्वेन द्वित्वाद्यप्रतीतेर्न द्विवचनादि। किन्त्वेकवचनमेवोत्सर्गतः। त्वया मयाऽन्यैश्च भूयते। बभूवे।

अर्थात् भाव का अर्थ क्रिया है। 'भाव' अर्थ में लकार करने पर भावार्थक लकार के द्वारा धात्वर्थ क्रिया का ही अनुवाद (फिर से कहना) किया जाता है। 'भाव' अर्थ में लकार करने पर 'युष्मद्' तथा 'अस्मद्' शब्द का अर्थ कर्त्ता/कर्म के साथ लकार का अर्थ 'भाव' का समानाधिकरण (समान अर्थ) नहीं होने से भावार्थक लकार के स्थान में केवल 'प्रथम पुरुष' ही होता है। तिङ् (लकार) का अर्थ क्रिया, द्रव्य रूप नहीं होती है। उसका कोई मूर्त रूप नहीं होता है। अतः क्रिया से संख्या की प्रतीति नहीं होने से द्वित्वादि की विवक्षा भी नहीं होती है, और न ही द्विवचन आदि होते हैं। एकवचन अनैमित्तिक (बिना निमित्त वाला) है। एकवचन एकत्व संख्या की अपेक्षा नहीं रखता है, इसलिए एकत्व की अविवक्षा में भी स्वभावतः एकवचन हो जाता है। जैसे—त्वया, मया अन्यैश्च भूयते (तुझ से, मुझ से या अन्य लोगों से हुआ जाता है)।

भावः क्रिया, सा च भावार्थकलकारेणाऽनूद्यते— भाववाच्य में अर्थात् भाव अर्थ में लकार करने पर लकार के द्वारा धात्वर्थ=भाव=क्रिया का ही अनुवाद किया जाता

विनोद कुमार



विनोद कुमार झा
अध्यक्ष,

व्याकरण विभाग,
श्री सोमनाथ संस्कृत यूनिवर्सिटी,
वेरावल, गुजरात


है अर्थात् धातु, जिस क्रिया को कहती है, उसी क्रिया को लकार भी कहता है। अब प्रश्न उठता है कि जो क्रिया, धातु के द्वारा कही जाती है, उसी क्रिया को भावार्थक लकार के द्वारा कहने की क्या आवश्यकता? इसका उत्तर यह है कि स्पष्ट प्रतिपत्ति = ज्ञान के लिए धात्वर्थ = क्रिया को लकार अनुवाद (दोहराना) करता है।

युष्मदस्मदभ्यां सामानाधिकरण्याऽभावात् प्रथमः पुरुषः- 'भाव' अर्थ में लकार करने पर 'युष्मद्' तथा 'अस्मद्' शब्द के साथ लकार के अर्थ का सामानाधिकरण (एक अर्थ) नहीं होने से भावार्थक लकार के स्थान में हमेशा 'प्रथम पुरुष' ही होता है।

अभिप्राय यह है कि 'युष्मद्युपपदे सामानाधिकरणे स्थानिन्यपि मध्यमः' सूत्र से लकार के साथ समान= एक अधिकरण=अर्थ वाला 'युष्मद्' शब्द यानि कि लकार का


जो अधिकरण=अर्थ है, वही अधिकरण= अर्थ 'युष्मद्' शब्द का भी हो तो, 'युष्मद्' शब्द उपपद (समीप) में उच्चरित रूप से विद्यमान न हो अथवा विद्यमान हो, दोनों ही परिस्थितियों में 'मध्यम पुरुष' होता है।

'युष्मद्युपपदे सामानाधिकरणे स्थानिन्यपि मध्यमः'⁵ सूत्र का शब्दार्थ- सामानाधिकरणे- समानम्=एकम् अधिकरणं=वाच्यं (अर्थः) यस्य तत् सामानाधिकरणम् (बहुव्रीहि समास), तस्मिन् सामानाधिकरणे अर्थात् लकार के साथ समान=एक है, अधिकरण=अर्थ जिसका ऐसे युष्मदि=युष्मद्-शब्दे- युष्मद् शब्द के उपपदे=उपपद (समीप) में उच्चरित होने पर स्थानिनि=विद्यमान न रहने पर या अपि=विद्यमान रहने पर मध्यम=मध्यम पुरुष होता है। यथा-




Shrinkhla Ek Shodhparak Vaicharik Patrika


सकर्मक (दृश्) धातु से 'कर्म' अर्थ में लकार



अकर्मक (भू) धातु से 'कर्ता' अर्थ में लकार



अकर्मक (भू) धातु से 'भाव' अर्थ में लकार



विनायक

क्योंकि आदेश वही कहलाता है, जो स्थानी के अर्थ को कहने में समर्थ हो।

ख. परमलघुमञ्जूषायां लकारार्थ-निर्णयस्य प्रारम्भे- 'उच्चारित एव शब्दोऽर्थप्रत्यायको नानुच्चारितः' इति भाष्यात् अर्थात् 'उच्चारित शब्द ही अर्थ का बोधक होता है अनुच्चारित शब्द नहीं' इस भाष्य वचन से वास्तव में लकार के स्थान में होने वाले आदेश 'तिङ्' के ही कर्ता, कर्म व भाव अर्थ होते हैं। जहाँ कहीं लकार के कर्ता, कर्म व भाव अर्थ बताये गये हैं, वहाँ आदेश 'तिङ्' के अर्थ का स्थानी लकार में आरोप समझना चाहिये।

किन्त्वेकवचनमेवोत्सर्गतः- भाष्यकार के अनुसार एकवचन अनैमित्तिक (बिना निमित्त वाला) तथा औत्सर्गिक (स्वाभाविक) होता है। वह एकत्व संख्या की अपेक्षा नहीं रखता है, इसलिए एकत्व की अविष्यक्तता में भी एकवचन हो जाता है। साथ ही द्वित्वादि के अभाव में भी एकवचन सर्वत्र निर्बाध रूप से हो सकता है।

विशेष

1. भाववाच्य में धातु का वाच्य=अर्थ भाव (क्रिया) लकार के द्वारा कहा जाता है, युष्मद् या अस्मद् शब्द का अर्थ कर्ता अथवा कर्म नहीं, अतः इस वाच्य में मध्यम एवं उत्तम पुरुष का प्रयोग नहीं होता है। केवल "शेषे प्रथमः" सूत्र से प्रथम पुरुष का ही प्रयोग होता है।
2. भाववाच्य में लकार के द्वारा धात्वर्थ क्रिया का अनुवाद किया जाता है। क्रिया के द्रव्य रूप में न होने से उसका कोई मूर्त रूप नहीं होता है, इसलिए उसमें संख्या की प्रतीति भी नहीं होती है। संख्या का प्रयोग न होने से द्विवचन एवं बहुवचन का प्रयोग भी नहीं होता है। भाष्यकार ने एकवचन को अनैमित्तिक तथा औत्सर्गिक माना है, इसलिए वह एकत्व संख्या की अपेक्षा नहीं करता है और द्वित्वादि के अभाव में भी निर्बाध रूप से सभी जगह हो जाता है।* इसलिए भाववाच्य में केवल एकवचन का ही प्रयोग होता है।

\$ "द्वयेकयोर्दिवचनैकवचने" (1/4/22) सूत्र का योगविभाग करके 'एकवचनम्', 'द्वयोर्दिवचनम्' और बाद में 'बहुषु बहुवचनम्' इस प्रकार पाठ करके एकवचन को निर्निमित्तक (बिना निमित्त वाला) सिद्ध किया जाता है।

'एकवचनम्'- प्रत्येक शब्द से एकवचन होता है।
'द्वयोर्दिवचनम्'- द्वित्व की विवक्षा में द्विवचन होता है।
'बहुषु बहुवचनम्'- बहुत्व की विवक्षा में बहुवचन होता है।
इस प्रकार संख्या के अभाव में एकवचन का औत्सर्गिकत्व=स्वाभाविकत्व सिद्ध हो जाता है।⁸

उद्देश्य

प्रस्तुत शोध लेख का उद्देश्य यह है कि भाववाच्य का जो नियम सर्वविदित है कि कर्ता में तृतीया विभक्ति और क्रिया में प्रथम पुरुष व एकवचन होते हैं, इसके पीछे जो वास्तविक कारण है, जो संस्कृत-व्याकरण-सम्मत कारण है, उसका सूत्रनिर्देशपूर्वक तथा उदाहरण प्रस्तुतिपूर्वक विस्तार से तत्त्वतः पाठकों को ज्ञान हो। पाठकों को न केवल भाववाच्य का अपितु प्रसंगतः इस शोध लेख में कर्तृवाच्य तथा कर्मवाच्य का भी यथातथ्य व यथाविस्तृत चर्चा होने से भाववाच्य के साथ-साथ इन दोनों वाच्यों का भी तथ्यात्मक ज्ञान होगा।

निष्कर्ष

उपर्युक्त शोध लेख के निष्कर्ष के रूप में यह कहा जा सकता है कि भाववाच्य के साथ-साथ कर्तृवाच्य तथा कर्मवाच्य का भी यथातथ्य ज्ञान होने से छात्र-छात्राओं में संस्कृत-व्याकरण के प्रति रुचि के साथ-साथ श्रद्धा व विश्वास का भाव उत्पन्न होगा। वाच्यों का तत्त्वतः ज्ञान होने से किस धातु से भाववाच्य, किस धातु से कर्तृवाच्य तथा कर्मवाच्य के वाक्य बन सकते हैं, इसका सप्रमाण, तर्कयुक्त, सन्देह रहित और सन्तुष्टिपरक ज्ञान होगा।

सन्दर्भ ग्रन्थ सूची

1. पा. अ. सूत्र- 3/4/69
 2. पा. अ. सूत्र- 7/3/84
 3. पा. अ. सूत्र- 7/2/114
 4. पा. अ. सूत्र- 6/1/115
 5. पा. अ. सूत्र- 1/4/104
 6. पा. अ. सूत्र- 1/4/106
 7. पा. अ. सूत्र- 1/4/107
 8. वैयाकरणभूषणसार के भैमीभाष्य से उद्धृत।
- # पाणिनीय-अष्टाध्यायी-सूत्रपाठः